

**दी गई नसीहत** • ग्रामीण स्तर पर सब्जियों के बेहतर भंडारण के लिए बैठक, लोगों को कई अहम जानकारी दी गई

# गांव में शीतगृह खोलने, सोलर सिंचाई प्रणाली और आटा चक्की लगाने की किसानों को दी जानकारी

भास्कर न्यूज़/पूसा

ग्रामीण स्तर पर सब्जियों के बेहतर भंडारण के लिए गांव में शीतगृह खोलने को लेकर जन निर्माण केंद्र संस्था द्वारा समस्तीपुर के बाजितपुर गांव के किसान सपन कुमार के आवासीय परिसर में किसानों के लिए एक बैठक आयोजित की गई। अध्यक्षता संस्था के सचिव राकेश कुमार सिंह ने की। इस अवसर पर राकेश कुमार सिंह ने किसानों को बताया कि गांव के 40 से 50 ऐसे किसान जो छोटे कोल्ड स्टोरेज की जरूरत को महसूस कर रहे हैं। वे एक समूह बनाकर कंपनी से बातचीत करते हुए इसे अपने गांव में लगवा सकते हैं। इस मिनी



किसानों को जानकारी देते सचिव राकेश कुमार।

कोल्ड स्टोरेज में 4 से 10 डिग्री तक का तापमान सेट किया जा सकता है। उन्होंने बताया कि इसके लिए सर्वप्रथम समूह से जुड़े किसानों

को सदस्यता शुल्क के रूप में एक हजार रुपए जमा करने होंगे। इसके बाद कंपनी कोल्ड स्टोरेज लगवाने तथा वहां ऑपरेटर रखने का काम

शुरू कर देगी। उन्होंने बताया कि इस मिनी कोल्ड स्टोरेज में सभी किसानों की उपज को जोड़कर कम से कम 5 हजार किलो का भंडारण हर समय होना अनिवार्य होगा। उन्होंने बताया कि दिल्ली के ऊर्जा संस्था के एक इकाई से जुड़ी उन्नयन कंपनी मिनी कोल्ड स्टोरेज, सोलर सिंचाई प्रणाली, आटा चक्की आदि लगवाने के लिए पूर्व से ही दिल्ली व आसाम के इलाकों में किसानों के लिए बेहतर काम कर रही हैं। उन्होंने कहा कि समस्तीपुर में चल रहे इस कार्य में उक्त कंपनी का सहयोग जन निर्माण केंद्र संस्था कर रही है। उन्होंने किसानों को बताया कि वे अपने खेतों में सोलर पॉवर से चलने वाले 5 हॉर्स पावर के सिंचाई

प्रणाली और आटे की पिसाई के लिए चक्की भी लगवा सकते हैं। उन्होंने बताया कि 5 हॉर्स पावर के एक ही सोलर मशीन से किसान सिंचाई और चक्की दोनों चला सकेंगे। उन्होंने कहा कि पूसा में मोरसंड गांव सहित फिलहाल 5 जगहों पर सोलर एनर्जी पंप और आटा चक्की लगाने का कार्य फाइनल स्टेज पर पहुंच गया है। उन्होंने कहा कि उन्नयन परियोजना से जुड़ी प्रीति कुमारी, श्रद्धा गुप्ता, पुष्पेंद्र कुमार आदि समस्तीपुर जिले में इस योजना पर सर्वे का कार्य कर रहे हैं। मौके पर किसान हिमांशु रंजन, नवल किशोर सिंह, रामचंद्र सिंह, तपेश्वर सिंह, राजीव कुमार, पंकज कुमार, विजय कुमार, सहदेव सिंह आदि मौजूद थे।